



मुक्तिनाथ विकास बैंक लि.

MUKTINATH BIKAS BANK LTD.

"नेपाल राष्ट्र बैंकबाट इजाजतपत्र प्राप्त "ख" वर्गको संस्था (१० जिल्ला कार्यक्षेत्र भएको)"

प्रधान कार्यालय: पोखरा-८, पृथ्वीचोक, कास्की

फोन : ०६१-५२२७८६, फ्याक्स : ०६१-५३७८५२

इमेल : info@muktinathbank.com.np, वेबसाइट : www.muktinathbank.com.np

धितोपत्र दर्ता तथा निष्काशन नियमावली, २०६५ को अनुसूची १४
(नियम २२ को उपनियम २ सँग सम्बन्धित)

आ.ब. २०७०/०७१ को दोस्रो त्रैमासिक प्रतिवेदन

१) वित्तीय विवरण :

क) यस विकास बैंकको वासलात, नाफा नोक्सान हिसाब सम्बन्धी विवरण :

यस विकास बैंकको दोस्रो त्रैमासिक अवधिको वासलात तथा नाफा नोक्सान विवरण मिति २०७० साल माघ १२ गते को आर्थिक अभियान राष्ट्रिय दैनिक पत्रिकामा प्रकाशित गरिएको छ ।

ख) प्रमुख वित्तीय अनुपातहरू :

प्रति शेयर आम्दानी	रु. ३०.२० (वार्षिक)	प्रति शेयर कुल सम्पत्तिको मूल्य	रु. १,४६५.४५
मूल्य आम्दानी अनुपात	१९.४० (वार्षिक)	तरलता अनुपात	३७.६९ प्रतिशत
प्रति शेयर नेटवर्थ	रु. १३७.६९	पूँजीकोष अनुपात	१२.४८ प्रतिशत

२) व्यवस्थापकीय विश्लेषण :

क) त्रैमासिक अवधिमा संस्थाको मौज्जात, आम्दानी र तरलतामा कुनै परिवर्तन भएको भए सोको प्रमुख कारण सम्बन्धी विवरण :

यस आ.व. को दोस्रो त्रैमासिक मसान्त सम्ममा बैंकको मौज्जात र आम्दानी बिगत भैं निरन्तर बृद्धि भईरहेको छ भने तरलतामा अत्याधिक बृद्धि भएको छ । जसमा बैंकको सबल व्यवस्थापन पक्ष, संस्थागत सुशासनको पूर्ण पालना, समय सापेक्ष गुणस्तरिय सेवामा विविधकरण, कार्यक्षेत्रहरूमा सेवा विस्तार तथा बैंकको उच्च प्रतिष्ठा आदि प्रमुख कारणहरू रहेका छन् ।

ख) आगामी अवधिको व्यावसायिक योजना सम्बन्धमा व्यवस्थापकको विश्लेषणात्मक विवरण :

- संस्थाको हाल संचालनमा रहेका २० वटा आधुनिक बैंकिङ्ग, ५ वटा ग्रामिण बैंकिङ्ग र ४ वटा लघुवित्त ईकाइ एवं २२ वटा लघुवित्त डेस्क कार्यालयहरूको अलावा कार्यक्षेत्र भित्रका उपयुक्त स्थानहरूमा संभाव्यता अध्ययनको आधारमा थप नयाँ शाखाहरू संचालन गरी व्यवसायिक संजाल विस्तार गर्ने साथै ने.रा.बैंकको निर्देशन अनुसार कृषि, उर्जा, पर्यटन एवं घरेलु तथा साना उद्योगधन्दा लगायतका प्राथमिक तथा उत्पादनशील क्षेत्रहरूमा व्यवसाय विविधीकरण गरी थप लगानी विस्तार गर्ने भावी कार्ययोजना रहेको छ ।
- ग्रामिण क्षेत्रमा बसोबास गर्ने पूँजीको अभावमा व्यवसाय संचालन गर्न नसकेका विपन्न, जागरूक एवं उद्यमशिल महिलाहरूलाई आत्मनिर्भर बनाई गरिबी निवारण तथा वित्तीय पहुँचमा अभिवृद्धि गराउन लघुवित्त सेवा थप विस्तार गरी आफ्नो कार्यक्षेत्र भित्रका प्रत्येक न.पा. तथा गा.वि.स. हरू समेट्दै जाने योजना रहेको छ ।
- समयको माग र आवश्यकता अनुसार ग्राहकहरूलाई छिटो छरितो अत्याधुनिक बैंकिङ्ग सेवा उपलब्ध गराउने उद्देश्यले ई-बैंकिङ्ग प्रविधिमा आधारित अन्य थप सुविधाहरू उपलब्ध गराउने योजना रहेको छ ।
- बैंकको समग्र आर्थिक कारोबारमा भईरहेको निरन्तर बृद्धिदरको कारण पूँजीकोषमा पर्न सक्ने असरलाई समयमै व्यवस्थापन गर्न सहजहोस भनि सातौँ वार्षिक साधारण सभाबाट थप २५ प्रतिशत (४ : १ को अनुपातमा) हकप्रद शेयर जारी गर्ने विशेष प्रस्ताव पारित भईसकेकोले सोहि बमोजिम पूँजी बृद्धि गर्ने बैंकको भावी योजना रहेको छ ।
- विगतको अनुभवबाट संगठित संस्थाको मौज्जात, नाफा वा नगद प्रवाहमा तात्त्विक असर पार्न सक्ने घटना, अवस्था आदि भएको छैन तथापि अर्थव्यवस्थाका समग्र गतिविधिहरूबाट वित्तीय संस्था पनि प्रभावित हुने भएकाले सोहि अनुरूप वित्तीय कारोवार प्रभावित भईरहेको छ ।

३. कानूनी कारवाही सम्बन्धी :

- त्रैमासिक अवधिमा संगठित संस्थाले वा संस्थाको विरुद्ध कुनै मुद्दा दायर भएको भए : नभएको ।
- संगठित संस्थाको संस्थापक वा संचालकले वा संस्थापक वा संचालकको विरुद्धमा प्रचलित नियमको अवज्ञा वा फौजदारी अपराध गरेको सम्बन्धमा कुनै मुद्दा दायर गरेको वा भएको भए : यस सम्बन्धमा कुनै जानकारी प्राप्त नभएको ।
- कुनै सञ्चालक वा संस्थापक विरुद्ध आर्थिक अपराध गरेको सम्बन्धमा कुनै मुद्दा दायर भएको भए : यस सम्बन्धमा कुनै जानकारी प्राप्त नभएको ।

४. संगठित संस्थाको शेयर कारोबार सम्बन्धी विश्लेषण :

क) धितो पत्र बजारमा भएको संगठित संस्थाको शेयर कारोबार सम्बन्धमा व्यवस्थापनको धारणा : यस विकास बैंकको हालै मात्र निष्काशन गरी वितरण भैसकेको हकप्रद शेयर तथा आ. ब. ०६९/०७० को नाफाबाट वितरित बोनस शेयर बाहेक सम्पूर्ण शेयरहरू नेपाल स्टक एक्सचेन्जमा सुचिकृत भै धितो पत्र विनिमय बजारमा खुल्ला बजारले प्रतिपादित गरेको मूल्य तथा मान्यता अनुरूप शेयरको कारोबार भईरहेको छ भने समग्रमा यस संस्थाको शेयर अन्य वित्तीय संस्थाको भन्दा अधिक मूल्यमा कारोवार हुनुलाई महत्वपूर्ण उपलब्धि को रूपमा लिएका छौं ।

ख) त्रैमासिक अवधिको शेयरको अधिकतम, न्युनतम, अन्तिम मूल्य, कारोबार भएको कुल दिन तथा कारोबार संख्या :

यस अवधिको शेयरको अधिकतम, न्युनतम, अन्तिम मूल्य, कारोबार भएको कुल दिन तथा कारोबार संख्याको विवरण देहाय बमोजिम रहेको छ ।

अधिकतम मूल्य	रु. ५९०	कुल कारोबार भएको दिन	४४ दिन
न्युनतम मूल्य	रु. २७०	कुल कारोबार शेयर संख्या	८२,४८९ (किता)
पौष मसान्तको अन्तिम मूल्य	रु. ५८६	कुल कारोबार संख्या	४२७

(नेपाल स्टक एक्सचेन्जको वेबसाइट www.nepalstock.com अनुसार)

५) समस्या तथा चुनौती : यस विकास बैंकले वहन गरेको आन्तरिक तथा बाह्य समस्या तथा चुनौतीहरू निम्न बमोजिम रहेका छन् ।

क) आन्तरिक समस्या तथा चुनौती : बैंकिङ्ग क्षेत्रमा देखिएको तिब्र प्रतिस्पर्धा, अधिक तरलता एवं लगानीयोग्य उत्पादनशील क्षेत्रको अभाव, बढ्दो संचालन लागत साथै निक्षेप, कर्जा तथा लगानीको ब्याजदरमा भईरहने नियमित परिवर्तनले संस्थाको मुनाफा वृद्धिदर कायम राखिराख्नु थप चुनौतीपूर्ण रहेको छ ।

ख) बाह्य समस्या तथा चुनौती : देशको संक्रमणकालिन राजनैतिक अवस्था, न्युन आर्थिक बृद्धिदर, उच्च मूल्य बृद्धि, लगानी मैत्री वातावरणको अभाव, औद्योगिक तथा व्यापारीक क्षेत्रमा व्याप्त श्रम समस्या, उर्जा संकट र अस्थिर व्यवसायिक कानूनी वातावरण जस्ता अनपेक्षित क्रियाकलापले वित्तीय व्यावसायमा प्रतिकूल असर पार्न सक्नु प्रमुख बाह्य समस्याहरू हुन् ।

ग) रणनीति :

उल्लेखित समस्या तथा चुनौतीहरू सामना गर्न जनता बैंकमा होईन, बैंक जनतामा जानुपर्छ तथा गाउँ गाउँमा लघुवित्त फैलाउँ, गरिबी र विपन्नता हटाउँ भन्ने मुल मर्मका साथ लगानी विविधकरण गरी लघुवित्त मार्फत सामुहिक जमानिमा जागरूक तथा उद्यमशिल समूहलाई स-सानो ऋण रकम प्रवाह गरी देशको गरीबी निवारण एवं वित्तीय पहुँच अभिवृद्धिमा ठोस योगदान पु-याउने साथै प्राथमिक तथा उत्पादनशील क्षेत्रहरूमा लगानी बढाउने, दक्ष जनशक्ति विकासका लागि तालिम लगायत वृत्ति विकासका कार्यक्रमहरू संचालन गर्ने, व्याजदर परिवर्तनको प्रभावलाई न्युनीकरण गर्दै जाने, संचालन खर्च घटाउने एवं आधुनिक बैंकिङ्गका थप सुविधाहरूलाई समेट्दै छिटो, छरितो तवरले ग्राहकमुखी सेवा उपलब्ध गराउनु नै संस्थाको रणनीति रहेको छ ।

६) संस्थागत सुशासन :

संस्थागत सुशासन अभिवृद्धिका लागि व्यवस्थापनद्वारा चालिएका कदम सम्बन्धी विवरण :

क) संस्थाले नेपाल राष्ट्र बैंक तथा अन्य नियमनकारी निकायद्वारा जारी गरिएका संस्थागत सुशासन सम्बन्धी निर्देशनहरूको पूर्ण रूपमा पालना गरिरहेको छ साथै संस्थागत सुशासन अभिवृद्धिको लागि आन्तरिक नियन्त्रण प्रणाली व्यवस्थित गर्न स्वतन्त्र आन्तरिक लेखापरीक्षक नियुक्त गरिएको तथा प्रत्येक त्रैमासको आन्तरिक लेखापरीक्षण गराई लेखा परीक्षण प्रतिवेदनले औल्याएका सुभावहरूलाई व्यवस्थापन मार्फत कार्यान्वयन गराउन लेखापरीक्षण समिति सदैव क्रियाशील रहेको छ ।

ख) संचालन जोखिम कम गर्न तथा कामलाई व्यवस्थित गर्न विभिन्न आन्तरिक नीति, नियम तथा निर्देशिकाहरू तर्जुमा गरी लागू गरिएको छ ।

७) सत्य तथ्यता सम्बन्धमा कार्यकारी प्रमुखको उद्घोषण :

आजका मिति सम्म यस प्रतिवेदनमा उल्लेखित जानकारी तथा विवरणहरूको शुद्धता सम्बन्धमा म व्यक्तिगत रूपमा उत्तरदायित्व लिन्छु । साथै म यो उद्घोषण गर्दछु की मैले जाने बुझेसम्म यस प्रतिवेदनमा उल्लेखित विवरणहरू सत्य, तथ्य र पूर्ण छन् र लगानीकर्ताहरूलाई सुसूचित निर्णय लिन आवश्यक कुनै विवरण, सूचना तथा जानकारीहरू लुकाइएको छैन ।

मेरो बैंक तपाईंको बैंक, हामी सबैको बैंक - मुक्तिनाथ विकास बैंक...